



L-IMĠARR

MINUTI

Laqgħa tal-Kunsill Lokali tal-Imġarr

It-Tmien Legislatura

Seduta Numru 8/14, it-Tnejn 15 ta' Ġunju 2020

Il-Kunsill Lokali tal-Imġarr issejjaħ sabiex jiltaqa' għal-Laqgħa tal-Kunsill numru 13 tat-Tmien Legislatura, nhar it-Tnejn 15 ta' Ġunju 2020 fl-4 u nofs ta' filgħaxija. Minhabba il-miżuri ta' saħħa pubblika intenzjonati sabiex jitwaqqaf it-tixrib tal-virus COVID-19 li kienu in vigore matul dawn iż-żminijiet fil-pajż kollu, din il-laqgħa issejjet biex issir b' mod elettroniku permezz tas-sistema Microsoft® Teams. Izda wara li kienet diġa' giet ippubblikata l-aġenda, ħarġet direttiva mid-Dipartiment tal-Gvern Lokali fejn il-Kunsill kien mitlub jirritorna għas-sistema oriġinali tal-laqgħat fil-Kunsill. Għalhekk, din il-laqgħa seħhet fil-bini tal-Kunsill. Din kienet l-ewwel laqgħa li mhux biss ixxandret 'live' permezz tas-sistema tal-'online streaming', imma wkoll kienet miżmuma bis-sistema tal-'Video On Demand'.

PREŻENTI

Paul Vella	Sindku
Tiziana Borg Busuttil	Kunsillier
Odette Muscat	Kunsillier
Cyprian Dalli	Segretarju Eżekuttiv

ASSENTI B' APOLOĠIJA

Wistin Vella	Viċi Sindku
Clayton Gauci	Kunsillier

ASSENTI

Hadd

MEMBRI TAL-PUBBLIKU

Hadd

----- **MINUTI** -----

- i. Il-laqgħa bdiet fil-4:36pm.
- ii. Il-laqgħa tmexxiet fuq l-aġenda segwenti:

- 14.1 *Qari tal-ittri ta' apologiji;*
- 14.2 *Konsiderazzjoni u Approvazzjoni tal-Minuti;*
- 14.3 *Kommunikazzjoni mis-Sindku;*
- 14.4 *Korrispondenza*
- 14.5 *Temi oħra ta' xogħol ieħor tal-Kunsill Lokali li jkunu meħtieġa;*
- 14.6 *Kunsiderazzjoni u Approvazzjoni ta' l-Iskeda tal-Pagamenti;*
- 14.7 *Proposti mill-Regġun Tramuntana;*
- 14.8 *Permessi u Attivitajiet matul is-sajf 2020;*
- 14.9 *Data għal-laqgħa li jmiss u tmiem tal-laqgħa.*

14.1 Qari tal-ittri ta' Apologiji

- 14.1.1 Is-Segretarju Eżekuttiv informa li kien irċieva notifika mingħand Clayton Gauci li kien ser jittardja jew addirittura mhux se jlaħħaq jattendi xejn għall-din il-laqgħa. Is-Segretarju Eżekuttiv informa wkoll li kien għet mgharraf li l-Viċi-Sindku Wistin Vella ma kien possibli li jattendi. Il-Kunsill qabel li jaċċetta dawn iż-żewġ apologijaħi u għalhekk is-Sur Vella u s-Sur Gauci ser jitpoġġew bħala Assenti b' Apologija għal din il-laqgħa.

14.2 Konsiderazzjoni u Approvazzjoni tal-Minuti

- 14.2.1 Il-minuti tal-aħħar laqgħa tal-Kunsill kienu ġew iċċirkolati minn qabel mis-Segretarju Eżekuttiv lill-membri tal-Kunsill u għaldaqstant ġew mequjuza bħala moqrija u approvati.
- 14.2.2 Il-minuti tal-aħħar laqgħa għalhekk ġew ippreparati biex ikunu iffirmati mis-Sindku u mis-Segretarju Eżekuttiv.

14.3 Komunikazzjoni mis-Sindku

- 14.3.1 Is-Sindku informa li kien ġie irrangat il-moll fejn jitnizzlu d-dgħajjes fiċ-Ċikken, il-Ġnejna.
- 14.3.2 Is-Sindku informa li s-sistema ta' dawl b' kuluri differenti mal-faċċata tal-Kunsill issa kienet lesta u bdiet titħaddem.
- 14.3.3 Wara talba li rċieva, il-Kunsill ser ikun qed joffri li tfal, zgħażaġh u studenti li għandhom nuqqas tas-servizz ta' internet fi' djarhom ser ikunu jistgħu jiġu fil-bini tal-Kunsill biex jagħmlu użu mill-internet tal-Kunsill. Dan minbarra id-diversi punti ta' WiFi pubbliku li l-Kunsill iħaddem madwar il-lokalita'.
- 14.3.4 Is-Sindku informa li kien qed jinbena haġt fil-parking ta' ġewwa fil-Ġnejna. Dan ix-xogħol kien qed isir mid-Dipartiment tax-Xogħlijiet Pubbliċi.
- 14.3.5 Is-Sindku informa li kienet saret donazzjoni ta' madwar 400 kontenitur ta' frawli friska fl-iSptar Mater Dei bħala apprezzament tax-xogħol li l-ħaddiema mediċi wettqu matul l-eqqel tal-imxija tal-COVID-19. Saret ukoll donazzjoni oħra lill-ħaddiema tal-iSptar Paul Boffa.
- 14.3.6 Is-Sindku informa li kien attenda b' mod virtwali għal-laqgħa tal-Awtorita' tal-Ippjanar dwar żvillupp ta' Agriturizmu fl-inħawi ta' Trejqa tal-Qanfud (PA049/17). Is-Sindku irrappreżenta lill-Kunsill.
- 14.3.7 Is-Sindku informa wkoll li wara pariri tekniċi li kien irċieva, kien qed jipproponi li jsir xogħol urgenti ta' bdil fid-distribution box tad-dawl peress li kien hemm periklu. Għalhekk ser jiġi ppjanat xogħol fejn issir upgrade tas-sistema kollha biex jitneħħa il-periklu u tissaħħaħ il-provvista tad-dawl fil-binja tal-Kunsill. Kien hemm qbil unanimu li dan isir.

14.4 Korrispondenza

- 14.4.1 Is-Segretarju Eżekuttiv ressaq numru ta' ċirkolari u korrispondenzi oħra mingħand id-Dipartiment għal-Gvern Lokali, u entitajiet oħra.
- 14.4.2 Is-Segretarju Eżekuttiv informa li kien irċieva stedina mingħand Festivals Malta sabiex il-Ġimgħa 19 ta' Ġunju iġibu il-Hybrid Festival Music Bus f' Wesgħat il-Ġublew għall-kuncert ta' madwar 30 minuta. Il-Kunsill approva.

- 14.4.3 Tressqet ittra mingħand avukat dwar incident li persuna kellha fi' Triq Għajn Tuffieħa. L-ittra intbġhatet lill-Avukat tal-Kunsill Dr Raphael Fenech Adami, peress li dak ix-xogħol relatat ma kienx sar mill-Kunsill.
- 14.4.4 Is-Segretarju Eżekuttiv informa li l-perit tal-Kunsill kien daħħal l-applikazzjoni sabiex isir ix-xogħol fuq il-ħajt ta' Triq San Pietru, biżwit it-tempji ta' Ta' Haġrat.

14.5 Temi oħra ta' xogħol tal-Kunsill Lokali li jkunu meħtieġa

- 14.5.1 Is-Segretarju Eżekuttiv informa li l-Kunsill kien qed japplika għal-liċenzja dwar iċ-ċentru ta' matul il-jum għall-anzjani. Qabel ma napplikaw għal-liċenzja irridu naqblu fuq ftehim dwar l-immaniġjar taċ-ċentru mal-Active Ageing and Community Care Department. Għahekk issejthet laqgħa dwar dan.
- 14.5.2 Is-Segretarju Eżekuttiv informa li kien inbeda i-proċess tal-book-binding tal-minuti tal-laqqgħat tal-Kunsill. Dan għandu jitlesta fil-gimghat li ġejjin.
- 14.5.3 Ġie diskuss li għandha tintbġhat korrispondenza lill-Infrastructure Malta dwar Triq Prof. David Trump u Misraħ is-Sebbieħ biex issir talba jekk dawn humiex ser jingħataw konnessjoni tad-dranagġ kif ukoll wiċċ tat-triq li qatt għada ma saret.
- 14.5.4 Is-Sindku semma li kien hemm bżonn li tiġi rranġata iċ-ċinta t' isfle tal-bini tal-Kunsill peress li kienet tgħerriet. Il-Kunsill qabel unanimament li dan l-intervent isir.

14.6 Kunsiderazzjoni u Approvazzjoni tal-Iskeda tal-Pagamenti

- 14.6.1 Is-Segretarju Eżekuttiv ressaq l-Iskeda tal-Pagament numru 6/2020 li kienet tammonta għal €40,033.36.
- 14.6.2 Din l-iskeda ġie approvata unanimament mill-membri tal-Kunsill preżenti, u ġiet ippreparata biex tiġi ffirmata mis-Segretarju Eżekuttiv u s-Sindku.

14.7 Proposti mill-Regjun Tramuntana

- 14.7.1 Is-Segretarju Eżekuttiv ressaq għall-attenzjoni tal-Kunsill żewġ proposti tar-Regjun Tramuntana u saret diskussjoni dwarhom.

14.7.2 L-ewwel proposta kienet dwar proġett ta' installar ta' CCTV camera. Il-Kunsill, wara li ddiskuta, qabel unanimament li jaċċetta il-proposta tar-Regjun li jhallas għal din il-camera li hemm il-ħsieb li titwaħħal ma' fuq tal-bini tal-kunsill biex taqbad il-pjazza u l-ġnien tal-bandli ta' Wesgħat il-Ġublew. Il-Kunsill qabel ukoll li, skont kif tgħid il-proposta, il-manutenzjoni ta' din il-camera issir mill-Kunsill.

14.7.3 It-tieni proposta kienet dwar il-proġett imnhiedi riċentement bl-isema ta' Slow Streets, fejn zoni fil-lokalita' isiru pedonali. Il-Kunsill qabel fil-prinċipju ma' dan il-proġett għalkemm qabel li il-fizjonomija tar-raħal tagħmilha kemm xejn difiċċli li dan isir. Għalhekk, għalkemm għalissa il-Kunsill ma hassx il-bżonn li jidhol f' dan il-proġett, xorta waħda qabel b' mod unanimu li jidhol fil-proġett tar-Regjun Tramuntana li jaħseb sabiex issir sejha għall-offerti ta' perizja u pjan ħolistiku għal zoni simili madwar ir-Regjun kollu.

14.8 Permessi u Aktivitajiet matul is-Sajf 2020

14.8.1 Il-Kunsill iddiskuta il-ħruġ ta' permessi u attivitajiet għall-matul is-sajf. Dwar il-Ġnejna, il-Kunsill qabel li issa li r-restrizzjonijiet dwar il-COVID-19 kienet qed jitnaqqsu, kien ser jerggħu jibdew jinħarġu l-permessi għall-attivitajiet fil-Ġnejna mill-Hamis ta' wara, jgħifieri 18 ta' Ġunju. Ma kiex ser jingħata permess għall-aktar minn 200 persuna f' ħin wieħed. Ġie deċiż ukoll li, bħalma sar fis-sena ta' qabel, ma jinħarġux permessi għall-aktar minn 30 persuna kull permess nhar ta' Ġimgħa, nhar ta' Sibt u lejliet festi pubbliċi minn issa sa' l-aħħar ta' Settembru.

14.8.2 Il-Kunsill iddiskuta wkoll il-ftuħ mill-ġdid tal-bandli u postijiet pubbliċi. Kien hemm qbil unanimu li dawn għandu jerggħu jinfethu mis-Sibt 20 ta' Ġunju. Il-Kunsill għandu jippromuovi il-miżuri tad-Dipartiment tas-Saħħa pubblika dwar l-imxija tal-COVID-19 biex dawn jibqgħu jiġu mħarsa anke' f' dawn il-postijiet pubbliċi.

14.9 Data għal-laqgħa li jmiss u tmiem tal-laqgħa

14.9.1 Qabel mal-laqgħa għet fi' tmiemha, il-Kunsill qabel li l-laqgħa li jmiss tissejjaħ għal nhar it-Tnejn, 13 ta' Lulju 2020, fil-5:30pm.

14.9.2 Il-laqgħa ntemmet fis-6:09pm.

Paul Vella

Sindku

Cyprian Dalli

Segretarju Eżekuttiv